



ಕರ್ನಾಟಕ ಸರ್ಕಾರ

ಸಂಖ್ಯೆ:ಗ್ರಾಅಪ/26/ಜೈಅಯೋ/2017

ಕರ್ನಾಟಕ ಸರ್ಕಾರ ಸಚಿವಾಲಯ,
ಬಹುಮಹಡಿಗಳ ಕಟ್ಟಡ,
ಬೆಂಗಳೂರು, ದಿನಾಂಕ.02.01.2018.

ಇವರಿಂದ

ಸರ್ಕಾರದ ಪ್ರಧಾನ ಕಾರ್ಯದರ್ಶಿ,
ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.

ಇವರಿಗೆ

ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು,
ಜಿಲ್ಲಾ ಪಂಚಾಯತ್, ಗದಗ, ಬಾಗಲಕೋಟೆ, ಕಲಬುರಗಿ,
ತುಮಕೂರು, ಧಾರವಾಡ, ಚಾಮರಾಜನಗರ ಮತ್ತು ರಾಮನಗರ.

ಮಾನ್ಯರೇ,

ವಿಷಯ

2017-18ನೇ ಸಾಲಿನಲ್ಲಿ ನೂತನ ಸೌರಬೆಳಕು ಯೋಜನೆಯ ಅನುಷ್ಠಾನಕ್ಕೆ ಸಂಬಂಧಿಸಿದಂತೆ ಮಾರ್ಗಸೂಚಿ ಹಾಗೂ ಇ-ಟೆಂಡರ್ ನಮೂನೆಗಳಿಗೆ ಆಡಳಿತಾತ್ಮಕ ಅನುಮೋದನೆ ನೀಡುವ ಕುರಿತು.

ಉಲ್ಲೇಖ

1. ಸರ್ಕಾರದ ಪತ್ರ ಸಂಖ್ಯೆ ಗ್ರಾಅಪ 36 ಜೈಅಯೋ 2016, ದಿನಾಂಕ 29.07.2016.
2. ಸರ್ಕಾರದ ಪತ್ರ ಸಂಖ್ಯೆ ಗ್ರಾಅಪ 34 ಜೈಅಯೋ 2015, ದಿನಾಂಕ 28.09.2015.
3. ಸರ್ಕಾರದ ಸುತ್ತೋಲೆ ಸಂಖ್ಯೆ: ಗ್ರಾಅಪ 22 ಜೈಅಯೋ 2014 ದಿನಾಂಕ 25.09.2014
4. ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ/5/ಗ್ರಾಇಂಕಾ 2009 ದಿನಾಂಕ 14.7.2009
5. ಸರ್ಕಾರದ ಪತ್ರ ಸಂಖ್ಯೆ: ಗ್ರಾಅಪ/23/ಜೈಅಯೋ/2013 ದಿನಾಂಕ 21.10.2013.

ರಾಜ್ಯವು ಎದುರಿಸುತ್ತಿರುವ ಸಮಸ್ಯೆಗಳಲ್ಲಿ ಇಂಧನ ಸಮಸ್ಯೆಯು ಪ್ರಮುಖವಾಗಿದೆ. ಗ್ರಾಮೀಣ ಪ್ರದೇಶಗಳಲ್ಲಿ ವಿದ್ಯುಚ್ಛಕ್ತಿ ಕೊರತೆ / ಅಭಾವವು ದಿನೇ ದಿನೇ ಹೆಚ್ಚಾಗಿದ್ದು, ಇದನ್ನು ಸ್ವಲ್ಪ ಮಟ್ಟದರೂ ನಿವಾರಿಸುವ ನಿಟ್ಟಿನಲ್ಲಿ ಪರ್ಯಾಯವಾಗಿ ನೈಸರ್ಗಿಕವಾಗಿ ಹೇರಳವಾಗಿ ಲಭ್ಯವಾಗುವ ಸೌರಶಕ್ತಿಯಿಂದ ನವೀಕರಿಸಬಹುದಾದ ಇಂಧನಶಕ್ತಿ ಪಡೆಯುವುದಾಗಿದೆ. ಈ ಅಂಶವನ್ನು ಮನಗಂಡು ರಾಜ್ಯ ಸರ್ಕಾರವು 2009-10ನೇ ಸಾಲಿನಲ್ಲಿ ಸೌರಬೆಳಕು ಯೋಜನೆಯನ್ನು ಜಾರಿಗೊಳಿಸಿದೆ.

ಮುಂದುವರಿದು ಕಳೆದ ವರ್ಷಗಳಲ್ಲಿನ ಸೌರಬೆಳಕು ಯೋಜನೆಯ ಅನುಷ್ಠಾನದಲ್ಲಿನ ಸಾಧಕ-ಭಾದಕಗಳನ್ನು ಪರಿಶೀಲಿಸಿ, ಸಮರ್ಪಕವಾಗಿ ಯೋಜನೆಯ ಪ್ರಯೋಜನವನ್ನು ಗ್ರಾಮೀಣ ಜನತೆಗೆ ಕಲ್ಪಿಸುವ ನಿಟ್ಟಿನಲ್ಲಿ ಪ್ರಾಯೋಗಿಕ ಜಿಲ್ಲೆಗಳ ಆಯ್ಕೆಯಾದ ಗ್ರಾಮಗಳಲ್ಲಿ ಸ್ಟಾಂಡ್ ಅಲೋನ್ ಬೀದಿ ದೀಪಗಳಿಗೆ ಬದಲಿಗೆ ಕೇಂದ್ರೀಕೃತ ಸೌರವಿದ್ಯುತ್ ಘಟಕ (Centralized Solar Plant) ಅಳವಡಿಸಿ, ಸಂಪೂರ್ಣ ಸೌರ ಬೀದಿ ದೀಪಗಳ ವಿದ್ಯುತ್ ಗ್ರಾಮವನ್ನಾಗಿ ಘೋಷಿಸುವ ನಿಟ್ಟಿನಲ್ಲಿ 2014-15ನೇ ಸಾಲಿನಿಂದ ಸೌರ ಬೆಳಕು ಯೋಜನೆ ಬದಲಿಗೆ ನೂತನ ಸೌರಬೆಳಕು ಯೋಜನೆ ಎಂದು ಪುನರ್ನಾಮೀಕರಿಸಿ ಯೋಜನೆಯನ್ನು ಅನುಷ್ಠಾನಗೊಳಿಸಲಾಗುತ್ತಿದೆ.

1. ಪ್ರಾಯೋಗಿಕ ಜಿಲ್ಲೆ, ತಾಲ್ಲೂಕು ಮತ್ತು ಗ್ರಾಮಗಳು

2017-18ನೇ ಸಾಲಿನಲ್ಲಿ ನೂತನ ಸೌರಬೆಳಕು ಯೋಜನೆಯಡಿ ಈ ಕೆಳಕಂಡ ಜಿಲ್ಲೆ ಹಾಗೂ ತಾಲ್ಲೂಕುಗಳನ್ನು ಪ್ರಾಯೋಗಿಕ ಜಿಲ್ಲೆ, ತಾಲ್ಲೂಕು ಹಾಗೂ ಗ್ರಾಮಗಳನ್ನಾಗಿ ಆಯ್ಕೆ ಮಾಡಲಾಗಿರುತ್ತದೆ.

ಕ್ರ.ಸಂ	ಕಂದಾಯ ವಿಭಾಗ	ಜಿಲ್ಲೆ		ತಾಲ್ಲೂಕು	ಗ್ರಾಮ	
1	ಬೆಳಗಾವಿ	1	ಗದಗ	ಗದಗ	1	ಬೆಳದಡಿ
					2	ಕುರ್ತುಕೋಟೆ
		2	ಬಾಗಲಕೋಟೆ	ಬಾಗಲಕೋಟೆ	3	ತಿಮ್ಮಾಪುರ
		3	ಧಾರವಾಡ	ಧಾರವಾಡ	4	ಪುಡಕಲಕಟ್ಟೆ
2	ಕಲಬುರಗಿ	4	ಕಲಬುರಗಿ	ಅಫಜಲಪುರ	5	ಫರಹತಾಬಾದ್
3	ಬೆಂಗಳೂರು	5	ತುಮಕೂರು	ಶಿರಾ	6	ಚಿರತಹಳ್ಳಿ
		6	ರಾಮನಗರ	ಮಾಗಡಿ	7	ಮಣಿಗನಹಳ್ಳಿ (ನಾರ ಸಂದ್ರ ಗ್ರಾ.ಪಂ)
4	ಮೈಸೂರು	7	ಚಾಮರಾಜನಗರ	ಚಾಮರಾಜನಗರ	8	ಸಂತೇಮಾರಹಳ್ಳಿ


2. ಪ್ರಾಯೋಗಿಕ ಜಿಲ್ಲೆಗಳ ಗ್ರಾಮಗಳಿಗೆ ನಿಗದಿಪಡಿಸಲಾದ ಭೌತಿಕ ಹಾಗೂ ಆರ್ಥಿಕ ಗುರಿ:

2017-18ನೇ ಸಾಲಿನ ಆಯವ್ಯಯದಡಿ ನೂತನ ಸೌರಬೆಳಕು ಯೋಜನೆಯ ಅನುಷ್ಠಾನಕ್ಕಾಗಿ ರೂ.400.00ಲಕ್ಷಗಳನ್ನು ನಿಗದಿ ಪಡಿಸಿದ್ದು, ಪ್ರಸ್ತುತ ಈ ಪೈಕಿ ರೂ.210.00ಲಕ್ಷಗಳಿಗೆ ಸಂಬಂಧಿಸಿದಂತೆ ಯೋಜನೆಯಡಿ ಪ್ರಾಯೋಗಿಕ ಜಿಲ್ಲೆ/ತಾಲ್ಲೂಕುಗಳಿಗೆ ಭೌತಿಕ ಹಾಗೂ ಆರ್ಥಿಕ ಗುರಿಯನ್ನು ಕೆಳಕಂಡಂತೆ ಹಂಚಿಕೆ ಮಾಡಿ ಆದೇಶಿಸಿದೆ.

ಕ್ರ.ಸಂ	ಕಂದಾಯ ವಿಭಾಗ	ಜಿಲ್ಲೆ		ತಾಲ್ಲೂಕು	ಗ್ರಾಮ		ತಾತ್ಕಾಲಿಕ ಭೌತಿಕ ಗುರಿ (ಸಂಖ್ಯೆಗಳಲ್ಲಿ)	ಆರ್ಥಿಕ ಗುರಿ (ರೂ.ಲಕ್ಷಗಳಲ್ಲಿ)
1	ಬೆಳಗಾವಿ	1	ಗದಗ	ಗದಗ	1	ಬೆಳದಡಿ	105	30.00
					2	ಕುರ್ತುಕೋಟೆ	105	30.00
		2	ಬಾಗಲಕೋಟೆ	ಬಾಗಲಕೋಟೆ	3	ತಿಮ್ಮಾಪುರ	90	25.00
		3	ಧಾರವಾಡ	ಧಾರವಾಡ	4	ಪುಡಕಲಕಟ್ಟೆ	90	25.00
2	ಕಲಬುರಗಿ	4	ಕಲಬುರಗಿ	ಅಫಜಲಪುರ	5	ಫರಹತಾಬಾದ್	90	25.00
3	ಬೆಂಗಳೂರು	5	ತುಮಕೂರು	ಶಿರಾ	6	ಚಿರತಹಳ್ಳಿ	90	25.00
		6	ರಾಮನಗರ	ಮಾಗಡಿ	7	ಮಣಿಗನಹಳ್ಳಿ	90	25.00
4	ಮೈಸೂರು	7	ಚಾಮರಾಜನಗರ	ಚಾಮರಾಜನಗರ	8	ಸಂತೇಮಾರಹಳ್ಳಿ	90	25.00
ಒಟ್ಟು							750	210.00

3. ಸೌರ ಬೀದಿ ದೀಪಗಳಿಗೆ ಕೇಂದ್ರೀಕೃತ ಸೌರ ವಿದ್ಯುತ್ ವ್ಯವಸ್ಥೆ :

ನೂತನ ಸೌರಬೆಳಕು ಯೋಜನೆಯ ಅನುಷ್ಠಾನದಲ್ಲಿ ಆಯ್ಕೆ ಮಾಡಲಾದ ಪ್ರಾಯೋಗಿಕ ಜಿಲ್ಲೆಯ ಪ್ರಾಯೋಗಿಕ ತಾಲ್ಲೂಕಿನ 2-3 ಗ್ರಾಮಗಳಲ್ಲಿ ನಿಗದಿಪಡಿಸಿದ ಭೌತಿಕ ಗುರಿಯನ್ವಯ ಕೇಂದ್ರೀಕೃತ ಸೌರವಿದ್ಯುತ್ ಘಟಕಗಳನ್ನು ಸ್ಥಾಪಿಸಿ, ಇದರ ಮೂಲಕ ಸೌರ ಬೀದಿ ದೀಪಗಳಿಗೆ ಸೌರ ವಿದ್ಯುತ್‌ನ್ನು ಸರಬರಾಜು ಮಾಡುವುದು ಹಾಗೂ ಕೇಂದ್ರೀಕೃತ ಸೌರವಿದ್ಯುತ್ ಘಟಕ(Centralized Solar Plant)ಅಳವಡಿಸಲು ಅಗತ್ಯವಿರುವ ಅವಶ್ಯಕ ಕಟ್ಟಡ ಹೊಂದಿರುವ ಎರಡು ಗ್ರಾಮಗಳನ್ನು ಆಯ್ಕೆ ಮಾಡುವುದು(ಸುಮಾರು 01 ಚದರ ಅಡಿ(10*10) ಜಾಗದಲ್ಲಿ 1ಕಿ.ವ್ಯಾಟ್‌ಗೆ SPV array ಅಳವಡಿಸುವುದು)




4. ಯೋಜನೆಯ ಅನುಷ್ಠಾನ

- 4.1 ಆಯ್ಕೆಯಾದ ಎಲ್ಲಾ ಪ್ರಾಯೋಗಿಕ ಜಿಲ್ಲೆಗಳಲ್ಲಿ ಮಾರ್ಗಸೂಚಿಯಲ್ಲಿ ನಿಗದಿಪಡಿಸಲಾದ ತಾತ್ಕಾಲಿಕ ಭೌತಿಕ ಗುರಿ ಹಾಗೂ ಹಂಚಿಕೆ ಮಾಡಲಾದ ಅನುದಾನದಲ್ಲಿ ಯಾವುದೇ ವ್ಯತ್ಯಯವಾಗದಂತೆ ಇ-ಟೆಂಡರ್ ಪ್ರಕ್ರಿಯೆ ಕೈಗೊಳ್ಳುವುದು.
- 4.2 ಆಯ್ಕೆಯಾದ ತಾಲ್ಲೂಕಿನಲ್ಲಿ ಆಯ್ಕೆಯಾದ ಗ್ರಾಮಗಳಲ್ಲಿ ಯಾವುದೇ ಗ್ರಾಮ ಗ್ರಾಮ ಪಂಚಾಯತಿಯ ಕೇಂದ್ರ ಸ್ಥಾನವಾಗಿದ್ದಲ್ಲಿ, ಗ್ರಾಮ ಪಂಚಾಯತಿಯ ಕಟ್ಟಡಕ್ಕೆ ಸೌರ ವಿದ್ಯುತ್ ಘಟಕ ಅಳವಡಿಸಿ, ಕಂಪ್ಯೂಟರ್ / ಪ್ರಿಂಟರ್ ಮತ್ತು ದೀಪಗಳ ಸೌರ ವಿದ್ಯುತ್ ಇಂಧನ ಪೂರೈಕೆಗೆ ಆದ್ಯತೆ ನೀಡುವುದು.
- 4.3 ಈ ಯೋಜನೆಯಡಿ ಕೇಂದ್ರೀಕೃತ ಸೌರ ವಿದ್ಯುತ್ ಘಟಕದ ಬ್ಯಾಟರಿ ಬ್ಯಾಂಕ್ ನಿರ್ವಹಣೆಗಾಗಿ ಬೇಕಾಗುವ ಡಿಸ್ಟ್ರಿಬ್ಯೂಟರ್ ಉತ್ಪಾದನೆಗಾಗಿ ಒಂದು ಸೌರ ಸ್ಪಿಲ್ ಉಪಕರಣವನ್ನು ಅಳವಡಿಸಿಕೊಳ್ಳಲು ಕ್ರಿಯಾ ಯೋಜನೆಯಡಿ ಅವಕಾಶ ಕಲ್ಪಿಸಿಕೊಳ್ಳುವುದು.
- 4.4 2017-18ನೇ ಸಾಲಿನ ನೂತನ ಸೌರಬೆಳಕು ಯೋಜನೆ ಕಾರ್ಯಕ್ರಮ ಅನುಷ್ಠಾನ ಕುರಿತಂತೆ ಜನವರಿ 2018ರ ಅಂತ್ಯದೊಳಗೆ ಪ್ರಾಯೋಗಿಕ ಗ್ರಾಮಗಳಿಗೆ ಸಂಬಂಧಿಸಿದ ಕ್ರಿಯಾ ಯೋಜನೆಗೆ ಅನುಮೋದನೆ ಮತ್ತು ಅನುಷ್ಠಾನಕ್ಕೆ ಸಂಬಂಧಿಸಿದ ಇ-ಟೆಂಡರ್ ಪ್ರಕ್ರಿಯೆಗಳನ್ನು ಪೂರ್ಣಗೊಳಿಸುವುದು. ಯೋಜನೆಯ ಅನುಷ್ಠಾನವನ್ನು 15ನೇ ಫೆಬ್ರವರಿ 2018ರೊಳಗಾಗಿ ಪೂರ್ಣಗೊಳಿಸಿ, ಸೌರ ಬೀದಿ ದೀಪಗಳನ್ನು ಕಾರ್ಯಾಚರಣೆಗೊಳಿಸಿ, ಯೋಜನೆಯ ಸಂಪೂರ್ಣ ಪ್ರಯೋಜನವನ್ನು ಗ್ರಾಮೀಣ ಜನತೆಯ ಉಪಯೋಗಕ್ಕೆ ಅವಕಾಶ ಕಲ್ಪಿಸುವುದು.
- 4.5 ನಿಗದಿತ ಕಾಲಮಿತಿಯೊಳಗೆ ನೂತನ ಸೌರಬೆಳಕು ಯೋಜನೆಯ ಅನುಷ್ಠಾನಗೊಳಿಸುವ ಉಸ್ತುವಾರಿ ಜಿಲ್ಲಾ ಮಟ್ಟದ ಅನುಷ್ಠಾನ ಸಮಿತಿಯದ್ದಾಗಿದೆ. ಪ್ರಾಥಮಿಕ ಹಂತದಿಂದ ಮುಕ್ತಾಯ ಹಂತದವರೆಗಿನ ಯೋಜನೆಯ ಅನುಷ್ಠಾನದಲ್ಲಿ ಯೋಜನಾ ಅಭಿಯಂತರರು(ಸಗ್ರಾಇಂಕಾ)ರವರನ್ನು ಸಂಪೂರ್ಣವಾಗಿ ಜವಾಬ್ದಾರಾರನ್ನಾಗಿ ಮಾಡಿದೆ.
- 4.6 ಪ್ರಾಯೋಗಿಕ 01 ಗ್ರಾಮವನ್ನು "ಸಂಪೂರ್ಣ ಸೌರ ಬೀದಿ ದೀಪಗಳ ಗ್ರಾಮ" ಎಂದು ಘೋಷಿಸುವ ನಿಟ್ಟಿನಲ್ಲಿ ಪ್ರಾಯೋಗಿಕ ತಾಲ್ಲೂಕಿನ ಕಾರ್ಯನಿರ್ವಾಹಕ ಅಧಿಕಾರಿ ಕ್ರಮವಹಿಸುವುದು.
- 4.7 ಗ್ರಾಮಕ್ಕೆ ಸೇರಿದ ಕೇಂದ್ರೀಕೃತ ಸೌರ ಘಟಕದಿಂದ ಗುಂಪು ಮನೆಗಳ (Cluster Houses) ಬೀದಿ ದೀಪಗಳಿಗೆ ಸೌರ ವಿದ್ಯುತ್ ಘಟಕಗಳಿಂದ ವಿದ್ಯುತ್ ಒದಗಿಸಲು 1ಕಿ.ವ್ಯಾಟ್, 2ಕಿ.ವ್ಯಾಟ್, 3ಕಿ.ವ್ಯಾಟ್, 5ಕಿ.ವ್ಯಾಟ್ & 10ಕಿ.ವ್ಯಾಟ್‌ಗಳ ತಾಂತ್ರಿಕ ವಿನ್ಯಾಸಗಳುಳ್ಳ ಮಾದರಿಗಳನ್ನು ಇ-ಟೆಂಡರ್‌ನಲ್ಲಿ ಅಳವಡಿಸಲಾಗಿದ್ದು, ಗ್ರಾಮಗಳಲ್ಲಿನ ಅವಶ್ಯಕತೆಗನುಗುಣವಾಗಿ ಕ್ಲಸ್ಟರ್‌ಗಳಲ್ಲಿ ಅಳವಡಿಸತಕ್ಕದ್ದು. ಅಲ್ಲದೇ ಅನಿವಾರ್ಯ ಸಂದರ್ಭಗಳಲ್ಲಿ ಮಾತ್ರ ಕನಿಷ್ಠ ಶೇ.10ರ ಪ್ರಮಾಣದೊಳಗೆ ಸ್ಟಾಂಡ್ ಅಲೋನ್ ಸೌರ ಬೀದಿ ದೀಪಗಳನ್ನು ಕ್ರಿಯಾ ಯೋಜನೆಯಲ್ಲಿ ಅಳವಡಿಸಲು ಅವಕಾಶ ಮಾಡಿಕೊಳ್ಳುವ ಕುರಿತು ಪರಿಶೀಲಿಸಿ ಕ್ರಮವಹಿಸುವುದು. ಈ ಅಂಶಗಳನ್ನು ಯೋಜನಾ ವರದಿ ತಯಾರಿಕೆಯಲ್ಲಿ ಪರಿಗಣನೆಗೆ ತೆಗೆದುಕೊಳ್ಳತಕ್ಕದ್ದು.
- 4.8 ನೂತನ ಸೌರ ಬೆಳಕು ಯೋಜನೆಯಡಿ ಸಿದ್ಧಪಡಿಸಿದ ಕ್ರಿಯಾ ಯೋಜನೆಯನ್ನು ಪ್ರಾಯೋಗಿಕ ಗ್ರಾಮ ಪಂಚಾಯತಿಯ ನಡವಳಿಯೊಂದಿಗೆ ತಾಲ್ಲೂಕು ಕಾರ್ಯನಿರ್ವಾಹಕ ಅಧಿಕಾರಿಗಳ ಮುಖೇನ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತಿಗೆ ಅನುಮೋದನೆಗಾಗಿ ಸಲ್ಲಿಸುವುದು.
- 4.9 ಅನುಮೋದಿತಗೊಂಡ ಕ್ರಿಯಾ ಯೋಜನೆಗೆ, ಕರ್ನಾಟಕ ಸಂಗ್ರಹಣೆಯಲ್ಲಿ ಪಾರದರ್ಶಕ ನಿಯಮದನ್ವಯ ಮತ್ತು ಸೌರ ಬೀದಿ ದೀಪಗಳ ಅನುಷ್ಠಾನ ಕುರಿತಂತೆ ನವ ಮತ್ತು ನವೀಕರಿಸಬಹುದಾದ ಇಂಧನ ಮೂಲಗಳ ಮಂತ್ರಾಲಯ, ನವದೆಹಲಿರವರ ಕೇಂದ್ರೀಕೃತ ಸೌರ ವಿದ್ಯುತ್ ಘಟಕ/ ಎಲ್‌ಇಡಿ ಬೀದಿ ದೀಪಗಳ ಮಾದರಿಯನ್ವಯ MNRE-ಅನುಮೋದಿತ ಉತ್ಪಾದಕ ಕಂಪನಿಗಳು, ಮತ್ತು MNRE Channel Partners(SPV) ಮಾತ್ರ

ಸದರಿ ಕಾರ್ಯಕ್ರಮದ ಅನುಷ್ಠಾನದ ಇ-ಟೆಂಡರ್ ಪ್ರಕ್ರಿಯೆಯಲ್ಲಿ ಭಾಗವಹಿಸುವುದು ಹಾಗೂ ಪ್ರಾರಂಭಿಕ ಐದು ವರ್ಷಗಳ ಅವಧಿಯವರೆಗೆ ಅನುಮೋದಿತ ಸಂಸ್ಥೆಯು ಘಟಕದ ಸಂಪೂರ್ಣ ದೈನಂದಿನ ಮತ್ತು ಕಾಲಕಾಲದ ಕಾರ್ಯ ನಿರ್ವಹಣೆಯ ಜವಾಬ್ದಾರಿ ಮತ್ತು ಘಟಕದ ಗ್ಯಾರಂಟಿಯೊಂದಿಗಿನ ಷರತ್ತಿಗೊಳಪಟ್ಟು ಕೇಂದ್ರೀಕೃತ ಎಲ್.ಇ.ಡಿ. ಸೌರ ಬೀದಿ ದೀಪ ಘಟಕಗಳನ್ನು ಅಳವಡಿಸಲು ಜಿಲ್ಲಾ ಮಟ್ಟದಲ್ಲಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್ ರವರು ಕಾರ್ಯಾದೇಶ ನೀಡತಕ್ಕದ್ದು.

- 4.10 ನೂತನ ಸೌರಬೆಳಕು ಯೋಜನೆಯ ಅನುಷ್ಠಾನಕ್ಕಾಗಿ ಇದರೊಂದಿಗೆ ಲಗತ್ತಿಸಿದ ನಿರ್ದಿಷ್ಟ ಟೆಂಡರ್ ನಮೂನೆಯನ್ವಯ ಇ-ಟೆಂಡರ್/ಇ-ಪ್ರಕ್ಯೂರ್‌ಮೆಂಟ್ ಮೂಲಕ ಕಾರ್ಯಕ್ರಮವನ್ನು ಅನುಷ್ಠಾನಗೊಳಿಸತಕ್ಕದ್ದು.
- 4.11 ಈ ಯೋಜನೆಯಡಿ ಸಾರ್ವಜನಿಕ ಹಿತದೃಷ್ಟಿಯಿಂದ ಸೃಜಿಸಲಾಗುವ ಸೌರ ಬೀದಿ ದೀಪಗಳು, ಕೇಂದ್ರೀಕೃತ ಸೌರ ಘಟಕ, ಡಿಸ್ಟ್ರಿಕ್ಟ್ ಪ್ಲಾಂಟ್ ಇತ್ಯಾದಿಗಳು ದೈನಂದಿನ ಮತ್ತು ಕಾಲಕಾಲಕ್ಕೆ ಉತ್ತಮವಾಗಿ ಕಾರ್ಯನಿರ್ವಹಿಸಲು ಹಾಗೂ ತಾಂತ್ರಿಕ ಸಲಹೆಗಾಗಿ ಸಂಬಂಧಪಟ್ಟ ಯೋಜನಾ ಅಭಿಯಂತರರು(ಸಗ್ರಾಇಂಕಾ) ಮತ್ತು ಗ್ರಾಮ ಪಂಚಾಯತ್‌ನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿಗಳು ಪರಸ್ಪರ ಸಮನ್ವಯ ಸಾಧಿಸುವುದು.
- 4.14 ಈ 5 ವರ್ಷಗಳ ಕಾಲಮಿತಿಯಲ್ಲಿ ಸರಬರಾಜು ಸಂಸ್ಥೆಯವರು ಸೌರ ಬೀದಿ ದೀಪಗಳ ನಿರ್ವಹಿಸುವ ಕುರಿತಂತೆ ಕೈಗೊಂಡ ಕ್ರಮದ ವರದಿಗಳನ್ನು ಲಾಗ್ ಪುಸ್ತಕದಲ್ಲಿ ನಮೂದಿಸುವುದು. ಆ ವರದಿಯನ್ನು ಸಂಬಂಧಪಟ್ಟ ಯೋಜನಾ ಅಭಿಯಂತರರು (ಸಗ್ರಾಇಂಕಾ) ಮತ್ತು ಗ್ರಾಮ ಪಂಚಾಯತ್‌ನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿಗಳು ದೃಢೀಕರಿಸುವುದು.
- 4.15 ಯೋಜನಾ ಅಭಿಯಂತರರು(ಸಗ್ರಾಇಂಕಾ) ಮತ್ತು ಗ್ರಾಮ ಪಂಚಾಯತ್‌ನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿಗಳು ನೂತನವಾಗಿ ಅಳವಡಲಾಗುವ ಸೌರ ಬೀದಿಗಳು ಯಶಸ್ವಿಯಾಗಿ ಕಾರ್ಯನಿರ್ವಹಿಸುತ್ತಿರುವ ಬಗ್ಗೆ ಆಗಾಗ್ಗೆ ಪರಿಶೀಲಿಸುವುದು ಹಾಗೂ ಕಾರ್ಯನಿರ್ವಹಿಸದಿದ್ದ ಪಕ್ಷದಲ್ಲಿ ಯೋಜನೆಯ ಅನುಷ್ಠಾನದಲ್ಲಿ ಮಾಡಿಕೊಂಡ ಒಡಂಬಡಿಕೆಯಲ್ಲಿನ ಕಾರ್ಯಚರಣೆ & ನಿರ್ವಹಣೆ (O&M) ರನ್ವಯ ಕ್ರಮಬದ್ಧವಾಗಿ ನಿರ್ವಹಣೆ ಮಾಡುವಂತೆ ಸರಬರಾಜು ಸಂಸ್ಥೆಗೆ ತಿಳಿಸಿ ಕಾರ್ಯಾಚರಣೆಗೊಳಿಸುವಲ್ಲಿ ಸಮನ್ವಯ ಸಾಧಿಸತಕ್ಕದ್ದು.
- 4.16 ಕಾರ್ಯಕ್ರಮದ ಅನುಷ್ಠಾನ ಕುರಿತಂತೆ ಕಾಲಕಾಲಕ್ಕೆ ವರದಿಯನ್ನು ಕಡ್ಡಾಯವಾಗಿ ಸರ್ಕಾರಕ್ಕೆ ಸಲ್ಲಿಸುವುದು. ಪ್ರಗತಿ ವರದಿಯಲ್ಲಿ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡ ನೆಲೆಸಿರುವ ಪ್ರದೇಶಗಳಲ್ಲಿ ಸೌರ ಬೀದಿ ದೀಪ ಅಳವಡಿಸಿದ್ದಲ್ಲಿ, ವಿಶೇಷ ಘಟಕ ಯೋಜನೆ ಮತ್ತು ಗಿರಿಜನ ಉಪ ಯೋಜನೆ ಘಟಕದಡಿ ನಿಯಮಾನುಸಾರ ವೆಚ್ಚ ಮಾಡಬೇಕಾಗಿರುವ ಅನುದಾನದ ಬಗ್ಗೆ ಸಹ ವರದಿ ಮಾಡತಕ್ಕದ್ದು.
- 4.16 ಕಾಲಕಾಲಕ್ಕೆ ಎಂ.ಎನ್.ಆರ್.ಇ. ರವರು ಕೇಂದ್ರೀಕೃತ ಸೌರ ಘಟಕಗಳಿಗೆ ಅನುಮೋದಿಸಿರುವ ನಿರ್ದಿಷ್ಟ ಮಾನದಂಡಗಳನ್ನು ಗಮನದಲ್ಲಿಟ್ಟುಕೊಂಡು ಯೋಜನೆಗಳನ್ನು ಅನುಷ್ಠಾನಗೊಳಿಸತಕ್ಕದ್ದು. ತಾಂತ್ರಿಕ ಬಿಡ್ಡನ್ನು ಪರಿಶೀಲಿಸುವ ಸಂದರ್ಭದಲ್ಲಿಯೇ ಮಾದರಿ ಉಪಕರಣವನ್ನು ಪರಿಶೀಲನೆಗೆ ಒಳಪಡಿಸತಕ್ಕದ್ದು.
- 4.17 ಸಗ್ರಾಇಂಕಾ ಯೋಜನಾ ಅಭಿಯಂತರರು ಮತ್ತು ಪ್ರಾಯೋಗಿಕ ಗ್ರಾಮದ ಗ್ರಾಮ ಪಂಚಾಯತ್‌ನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿರವರ ಸಹಭಾಗಿತ್ವದಲ್ಲಿ ಪ್ರಾಥಮಿಕ ಹಂತದಿಂದ ಕೊನೆಯ ಹಂತದವರೆಗೆ ನೂತನ ಸೌರಬೆಳಕು ಯೋಜನೆಯ ಸಮರ್ಪಕ ಅನುಷ್ಠಾನಕ್ಕಾಗಿ ಸೂಕ್ತ ಕ್ರಮ ಕೈಗೊಳ್ಳುವುದು ಹಾಗೂ ಆಯ್ಕೆಯಾದ ಗ್ರಾಮದ ಗ್ರಾಮ ಪಂಚಾಯತ್‌ನಿಂದ ಅಗತ್ಯ ಸಿಬ್ಬಂದಿಯನ್ನು ಸ್ಥಾವರದ ದೈನಂದಿನ ನಿರ್ವಹಣೆ ಮತ್ತು ಕಾಲಕಾಲದ ನಿರ್ವಹಣೆಗೆ ಒದಗಿಸತಕ್ಕದ್ದು. ಯೋಜನೆಯು ಪೂರ್ಣಗೊಂಡ ನಂತರ ಅಳವಡಿಸಲಾದ ಸೌರ ಬೀದಿ ದೀಪಗಳು, ಕೇಂದ್ರೀಕೃತ ಸೌರ ಘಟಕ, ಡಿಸ್ಟ್ರಿಕ್ಟ್ ಪ್ಲಾಂಟ್ ಇತ್ಯಾದಿಗಳು ಗ್ರಾಮ ಪಂಚಾಯತ್ ಸ್ವತ್ತಾಗಿದ್ದು, ಇದರ ಸಂಪೂರ್ಣ ಜವಾಬ್ದಾರಿಯು ಗ್ರಾಮ ಪಂಚಾಯತಿಯದ್ದಾಗಿರುತ್ತದೆ



5. ಕೇಂದ್ರೀಕೃತ ಸೌರ ವಿದ್ಯುತ್ ಬೀದಿ ದೀಪಗಳ ನಿರ್ವಹಣೆ :

5.1 ಕೇಂದ್ರೀಕೃತ ಸೌರ ಬೀದಿ ದೀಪ ಘಟಕಗಳ ನಿರ್ವಹಣೆಯನ್ನು ಪ್ರಾರಂಭದ 5 ವರ್ಷಗಳವರೆಗೆ ಸಂಬಂಧಿತ ಅರ್ಹ ಟೆಂಡರ್‌ದಾರರಿಂದ ಸಂಪೂರ್ಣ ದೈನಂದಿನ ಮತ್ತು ಕಾಲಕಾಲದ ಕಾರ್ಯ ನಿರ್ವಹಣೆಯೊಂದಿಗೆ ನಿರ್ವಹಿಸತಕ್ಕದ್ದು. ಪ್ರತಿ ಘಟಕ ಕಟ್ಟಡದ ಹೊರಭಾಗದಲ್ಲಿ ನಿರ್ವಹಣಾ ಸಂಸ್ಥೆಯ ಉಚಿತ ದೂರವಾಣಿ ಕರೆ ಸಂಖ್ಯೆ ಮತ್ತು ಇಲಾಖೆಯ ಉಚಿತ ದೂರವಾಣಿ ಕರೆ ಸಂಖ್ಯೆ: 1800 425 8666ನ್ನು ದೊಡ್ಡ ಅಕ್ಷರಗಳಲ್ಲಿ ಬರೆಯತಕ್ಕದ್ದು. 5 ವರ್ಷಗಳ ಗ್ಯಾರಂಟಿ ಅವಧಿ ನಂತರದ ಅವಧಿಯಿಂದ ಸದರಿ ಸೌರ ಘಟಕದ ನಿರ್ವಹಣೆಯನ್ನು ಆಯಾ ಗ್ರಾಮ ಪಂಚಾಯಿತಿಗಳೇ ನಿರ್ವಹಿಸತಕ್ಕದ್ದು ಹಾಗೂ ಪ್ರಾರಂಭದ ವರ್ಷದಿಂದ ಭವಿಷ್ಯದಲ್ಲಿ ಸೌರ ಘಟಕದ ನಿರಂತರ ಕಾರ್ಯನಿರ್ವಹಣೆಗಾಗಿ ಬೀದಿ ದೀಪಗಳಿಗೆ ಈವರೆಗೆ ಸದರಿ ಗ್ರಾಮಕ್ಕಾಗಿ ಭರಿಸಲಾಗುತ್ತಿದ್ದ ವಿದ್ಯುತ್ ಬಿಲ್ಲಿಗೆ ಸಮನಾಗಿರುವ ನಿರ್ದಿಷ್ಟ ಮೊತ್ತದ ಅನುದಾನವನ್ನು ಪ್ರತ್ಯೇಕವಾಗಿ ಕಾಯ್ದಿರಿಸಿ ಜಿಲ್ಲಾ ಪಂಚಾಯತ್ / ಗ್ರಾಮ ಪಂಚಾಯತ್‌ನಿಂದ ತೆಗೆದಿರಿಸಿ ಬ್ಯಾಂಕ್ ಖಾತೆಯಲ್ಲಿ ಉಳಿತಾಯ ಮಾಡತಕ್ಕದ್ದು. ಸದರಿ ಸೌರ ಬೀದಿ ದೀಪಗಳು ದೀರ್ಘಕಾಲ ಬಾಳಿಕೆ ಬರಲು ಈ ಉಳಿತಾಯ ಹಣವನ್ನು ವೆಚ್ಚ ಮಾಡುವುದು. ವಾರ್ಷಿಕ ನಿರ್ವಹಣೆಗಾಗಿ (AMC) ಸರಬರಾಜು ಸಂಸ್ಥೆಗಳೊಂದಿಗೆ ಟೆಂಡರ್ ಪ್ರಕ್ರಿಯೆ/ ಸರ್ಕಾರದ ಆರ್ಥಿಕ ಸಂಹಿತೆ ನಿಯಮಾವಳಿಯನ್ವಯ ಕ್ರಮವಹಿಸುವುದು.

5.2. ಕೇಂದ್ರೀಕೃತ ಸೌರ ವಿದ್ಯುತ್ ಘಟಕಕ್ಕೆ Maintenance Free Battery (Gel Battery) ಯನ್ನು ಅಳವಡಿಸುವುದು.

5.3. ಆಯ್ಕೆಯಾದ ಗ್ರಾಮದಲ್ಲಿ ಈಗ ಅನುಷ್ಠಾನಗೊಳಿಸುತ್ತಿರುವ ನೂತನ ಯೋಜನೆ ಯಶಸ್ವಿಯಾಗಿ ಕಾರ್ಯ ನಿರ್ವಹಿಸಿದ ನಂತರ ಈಗಿರುವ ಬೀದಿ ದೀಪಗಳಿಗೆ ಗ್ರಿಡ್ ಸಂಪರ್ಕ ಕಡಿತಗೊಳಿಸಿ, ಈ ಬಾಬು ವಿದ್ಯುತ್‌ದರ ಉಳಿತಾಯ ಮಾಡುವ ಬಗ್ಗೆ ಅಗತ್ಯ ಕ್ರಮ ತೆಗೆದುಕೊಳ್ಳತಕ್ಕದ್ದು.

6. ಅನುದಾನ :

2017-18ನೇ ಸಾಲಿನಲ್ಲಿ ಸೌರ ಬೆಳಕು ಯೋಜನೆಗೆ ರಾಜ್ಯ ವಲಯದಡಿ ರೂ.400.00ಲಕ್ಷಗಳನ್ನು ಲೆಕ್ಕ ಶೀರ್ಷಿಕೆಯಡಿ 2810-00-101-0-91 (2810-01-198-1-01) ರಡಿ ಒದಗಿಸಿದೆ.

6.1 ಯೋಜನೆಯನ್ನು ಅನುಷ್ಠಾನಗೊಳಿಸಲು ತ್ವರಿತವಾಗಿ ಕ್ರಮವಹಿಸಿ ಅನುದಾನ ಬಿಡುಗಡೆಗೆ ಪ್ರಸ್ತಾವನೆ ಸಲ್ಲಿಸುವುದು.

6.2 ಯೋಜನೆಯನ್ನು 2017-18ನೇ ಸಾಲಿನ 15ನೇ ಫೆಬ್ರವರಿ 2018ರೊಳಗೆ ಪೂರ್ಣಗೊಳಿಸುವುದು.

6.3 ಪ್ರತಿ ತಿಂಗಳು 5ನೇ ತಾರೀಖಿನೊಳಗಾಗಿ ಪ್ರಗತಿ ವರದಿಯನ್ನು ಸರ್ಕಾರಕ್ಕೆ ಸಲ್ಲಿಸುವುದು.

6.4 ಯೋಜನೆಯನ್ನು ತ್ವರಿತವಾಗಿ ಅನುಷ್ಠಾನಗೊಳಿಸಿ, ಅನುದಾನ ಬಿಡುಗಡೆಗೆ ಪ್ರಸ್ತಾವನೆಯನ್ನು ಸರ್ಕಾರಕ್ಕೆ ಸಲ್ಲಿಸುವುದು.

7. ಪ್ರಾಯೋಗಿಕ ಜಿಲ್ಲಾ ಪಂಚಾಯತ್‌ನ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಯವರು ಯೋಜನೆಯ ಪ್ರಯೋಜನವನ್ನು ಗ್ರಾಮೀಣ ಜನತೆಗೆ ಕಲ್ಪಿಸುವ ನಿಟ್ಟಿನಲ್ಲಿ ವೈಯಕ್ತಿಕ ಗಮನಹರಿಸಿ ನಿಗದಿಪಡಿಸಿದ ಕಾಲಮಿತಿಯೊಳಗೆ ಯೋಜನೆಯ ಅನುಷ್ಠಾನವನ್ನು ತ್ವರಿತವಾಗಿ ಪೂರ್ಣಗೊಳಿಸಲು ಸೂಕ್ತ ಕ್ರಮ ಕೈಗೊಳ್ಳುವುದು.

ತಮ್ಮ ವಿಶ್ವಾಸಿ,

(ಎನ್. ಕೃಷ್ಣಪ್ಪ ಕೋಡೆಪಾಳು)

ನಿರ್ದೇಶಕರು (ಗ್ರಾಮೀಣ-2) ಮತ್ತು

ಪದನಿಮಿತ್ತ ಸರ್ಕಾರದ ಜಂಟಿ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.

ಪ್ರತಿಯನ್ನು :

1. ಉಪ ಕಾರ್ಯದರ್ಶಿ / ಯೋಜನಾ ನಿರ್ದೇಶಕರು / ಯೋಜನಾ ಅಭಿಯಂತರರು(IREP), ಜಿಲ್ಲಾ ಪಂಚಾಯತ್, ಗದಗ, ಬಾಗಲಕೋಟೆ, ಕಲಬುರಗಿ, ತುಮಕೂರು, ಧಾರವಾಡ, ಚಾಮರಾಜನಗರ ಮತ್ತು ರಾಮನಗರ.
2. ಮಹಾಲೇಖಪಾಲರು, ಕರ್ನಾಟಕ, ಬೆಂಗಳೂರು.
3. ಮಾನ್ಯ ಮುಖ್ಯ ಮಂತ್ರಿಯವರ ಪ್ರಧಾನ ಕಾರ್ಯದರ್ಶಿಯವರು, ವಿಧಾನಸೌಧ, ಬೆಂಗಳೂರು.
4. ಸರ್ಕಾರದ ಮುಖ್ಯ ಕಾರ್ಯದರ್ಶಿಯವರು, ವಿಧಾನ ಸೌಧ, ಬೆಂಗಳೂರು.
5. ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿ ಮತ್ತು ಅಭಿವೃದ್ಧಿ ಆಯುಕ್ತರು, ವಿಧಾನ ಸೌಧ, ಬೆಂಗಳೂರು.
6. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಆರ್ಥಿಕ ಇಲಾಖೆ / ಯೋಜನಾ ಇಲಾಖೆ.
7. ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರ ಆಪ್ತ ಕಾರ್ಯದರ್ಶಿಗಳು, ವಿಧಾನ ಸೌಧ, ಬೆಂಗಳೂರು.
8. ವೈವಸ್ಥಾಪಕ ನಿರ್ದೇಶಕರು, ಕರ್ನಾಟಕ ನವೀಕರಿಸಬಹುದಾದ ಇಂಧನ ಅಭಿವೃದ್ಧಿ ನಿಗಮ, ನಂ. 39, ಶಾಂತಿ ಗೃಹ, ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಕಟ್ಟಡ, ಅರಮನೆ ರಸ್ತೆ, ಬೆಂಗಳೂರು.
9. ನಿರ್ದೇಶಕರು, ಪಂಚಾಯತ್ ರಾಜ್ (1&2)/ ನರೇಗಾ / ಸ್ವಉಕಾ / ಗ್ರಾಮ ಸ್ವರಾಜ್ / ಸುಗ್ರಾಯೋ / ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.
10. ಜಿಲ್ಲಾ ವಿಜಾನಾಧಿಕಾರಿಗಳು, ಗದಗ, ಬಾಗಲಕೋಟೆ, ಕಲಬುರಗಿ, ಮೈಸೂರು, ಕೋಲಾರ, ಚಿಕ್ಕಬಳ್ಳಾಪುರ ಮತ್ತು ರಾಮನಗರ ಜಿಲ್ಲೆ.
11. ಉಪ ನಿರ್ದೇಶಕರು, ನೆಟ್‌ವರ್ಕ್ ಮ್ಯಾನೇಜ್‌ಮೆಂಟ್ ಸೆಂಟರ್, ಖನಿಜ ಭವನ, ಸೌತ್ ಎಂಟ್ರೆನ್ಸ್, ರೇಸ್ ಕೋರ್ಸ್ ರಸ್ತೆ, ಬೆಂಗಳೂರು.
12. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು/ಪ್ರಧಾನ ಕಾರ್ಯದರ್ಶಿಗಳು(ಪಂ.ರಾ)ರವರ ಆಪ್ತ ಕಾರ್ಯದರ್ಶಿಗಳು, ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.
13. ವಿಶೇಷಾಧಿಕಾರಿ, ಗಣಕ ಜಾಲ, ಗ್ರಾಅಪಂ ಇಲಾಖೆ
14. ರಕ್ಷಾ ಕಡತಕ್ಕೆ / ಹೆಚ್ಚುವರಿ ಪ್ರತಿ.